

Innijiet ad unur San Gejtanu
(1) **Innu Popolari lil San Gejtanu Tiene (Xerrdu l-Ferħ)**

Manoel Pirotta
manoel.pirota@um.edu.mt

Astratt: Fost il-ħafna innijiet kbar u żgħar li jindaqqu matul il-ġimgħa tal-festa titulari ta' San Gejtanu ġewwa l-Hamrun insibu l-**Innu Popolari lil San Gejtanu Tiene**, mużika ta' Mro. Anton Muscat Azzopardi (1903-1979) u versi ta' Dun Frans Camilleri (1919-1990). Dan l-innu, komunement magħruf bħala 'Xerrdu l-ferħ' - liema titlu ttiehed proprju mill-mod ta' kif jibda l-ewwel vers, '*Xerrdu l-ferħ minn qlubkom hienja*' - inkiteb fl-1947. Din hi data storika għax fi kliem Joseph Mifsud Matrenza, "il-parroċċa ta' San Gejtanu ċelebrat b'tant entużjażmu u kobor ir-raba' ċentinarju tal-mewt ta' San Gejtanu fejn il-poplu Hamruniż seta' jgawdi ħafna ferħ reliġjuż u soċjali għal ġimgħa shiħa."

Kliem muftieħ: Innu Popolari, San Gejtanu Tieni, Xerrdu l-Ferħ, Mro. Anton Muscat Azzopardi, Dun Frans Camilleri, Parroċċa San Gejtanu, Soċjetà Mużikali San Ġuzepp Hamrun



L-innu jaf il-bidu tiegħu ftit wara l-Gwerra l-Kbira meta, skont kif jirrakonta Mro. Michael Angelo Chircop fl-artiklu¹ tiegħu, is-Surmast Anton Muscat Azzopardi A. Mus. L.C.M. kien qed jidderiegi l-banda tiegħu fil-festa ta' San Gejtanu u f'xi hin, waqt li din waqfet għal ftit mistrieħ, nizel minn fuq il-planċier. F'dak il-hin mar ġuvnott fuq is-Surmast u, filwaqt li tah biċċa karta f'idu qallu dal-precizi kelmiet: "Ktibt poezija żgħira lil San Gejtanu mingħajr il-mużika." Is-

Surmast, ta' bniedem ġentlom li kien, tah kelma li kien ser jimmużikalu din il-poezija. Dak il-ġuvnott ma kien hadd hlief Dun Frans stess.

Infatti, il-versi tal-**Innu Popolari lil San Gejtanu Tiene** jġibu d-data tas-7 ta' **Mejju 1947**. Oriġinarjament, l-innu kien fih seba' strofi, u wara kull waħda, ritornell. Fihom il-poeta jtkellem fuq il-ħajja qaddisa ta' San Gejtanu li dejjem fittex li jgħin b'kull mezz u mod possibli lill-proxxmu tiegħu. Illum-il ġurnata, minn dan l-innu fadal biss l-ewwel żewġ strofi. Barra minn hekk, fejn fir-ritornell ir-rima kienet waħda mbews, it-tieni u t-tielet vers issa qelbu posthom biex tiġi waħda mqabbza. Dan sar biex l-aħħar żewġt ivrus ikunu jistgħu jirrepetu ruħhom fil-kant.



FORMA: Innu popolari ismu miegħu, huwa tip ta' xogħol mużikali qasir, sempliċi u tal-widna. Jinħadem hekk biex tinghata aktar attenzjoni fuq il-ħsieb reliġjuż li fuqu ikun inkiteb. Infatti, bħala innu, **Xerrdu l-Ferħ** huwa magħmul biss minn introduzzjoni qsajra ta' żewġ battuti, segwita minn għoxrin battuta oħra replikati li bejniethom ikompru strofa ta' tmien battuti u ritornell ta' 12-il battuta rispettivament. Dan tal-aħħar huwa itwal mill-istrofa minħabba li, l-aħħar żewġt ivrus tiegħu huma mtennija - Fil-qdusija u fl-imħabba / O missier aħna nħobbuk.

**INNU POPOLARI LIL
SAN GEJTANU TIENE**
(Mużika tas-Surmast Muscat Azzopardi
A.Mus., L.C.M.)

Xerrdu l-ferħ minn qlubkom hienja
Kbar u żgħażaġh u ċkejknin,
F'dan il-jum sabieħ ta' festa,
Ma' Gejtanu magħqudin!

O Gejtanu, ibqa' magħna
Fil-qdusija u fl-imħabba;
Biex tghallimna lkoll nixbhuk
O Missier, aħna nħobbuk!

Int habbejt fuq kolloxx 'l Alla
U batejt bil-qalb għalih.
Qalb il-faqar u t-tbatija
Liema tama kellek Fih!

O Gejtanu, ibqa' magħna eċċ...

Lilu qdejt bi mħabbtek kollha
Bl-għerf u l-hegga fost l-erwieh.
Lilu xtaqt mħabb mill-kotra,
Hdint għalih bla taf mistrieħ.

O Gejtanu, ibqa' magħna eċċ...

Int sahhaht il-Knisja Tiegħu,
Tal-għedwwa l-qerq irbaht.
Ma' Gesù fl-Ewkaristija
Bl-oħra mħabba l-qalb serraht.

O Gejtanu, ibqa' magħna eċċ...

Int habbejt bi kliem tas-Sema
Tagħti d-dawl lill-midinbin,
Int ressaqthom lejn is-Sewwa
U habbewk, Missier hanin.

O Gejtanu, ibqa' magħna eċċ...

Qalb il-fogra, qalb il-morda
Xhett il-hena tas-smewwiet
Imlejt qalbhom b'dawl il-faraġ,
B'sabar kbir u bit-tamlet.

O Gejtanu, ibqa' magħna eċċ...

Kemm hi helwa l-għaqda m'Alla
Fit-tbatija, fit-tigrib!
Fi hlewriet l-imrar jinbidel,
F'hena u faraġ is-salib.


O Gejtanu, ibqa' magħna eċċ...

7/5/1947 DUN FRANS CAMILLERI

¹ 'Is-Surmast Anton Muscat Azzopardi - l-aħħar seba' snin ta' ħajtu'. Programm tal-festa San Gejtanu 2003 pg. 165-66 - Soċjetà Mużikali San Ġuzepp Hamrun A.D. 1889.

L-analizi li ġejja tinkludi biss deskrizzjoni qasira u generika ta' dan l-innu mingħajr ma tidhol f'wisq dettal bla bżonn:

INTRODUZZJONI (b. 1-2³): L-innu jiftaħ b'fanfara ċkejna u bl-istrumenti kollha tal-banda jdoqqu fl-unisonu², kulhadd skont ir-registru tiegħu. Hafna darbi, fanfara isservi biex tindaqq mit-trumbetti f'xi parata militari. Peress li t-tonalità ta' dan l-innu hija in Sib Maġġuri, il-fanfara tinbena fuq it-trijadi³ tad-dominanti, i.e. FA – LA – DO. Il-motif⁴ ritmiku fl-ewwel battuta jservi ta' mbuttatura li permezz tiegħu l-mużika titla' b'qabża għat-tieni waħda. Kif mistenni, il-fanfara tindaqq bil-qawwi hafna (*fortissimo*).



STROFA (2⁴ – 10³): F'din is-sentenza mużikali, li tibda *in aria*, insibu biss żewġ akkordji⁵ ewlenin. Kif juri tajjeb l-eżempju ta' hawn taħt, l'ittra 'x' turi kif l-istess motif li kellna fil-bidu qed jintuża wkoll fit-tieni parti tas-sentenza. Din hi għodda ferm meħtieġa għal meta tiġi biex tfassal melodija tajba. Hemm imbagħad nota partikolari, is-SOL, li tidher tista' tgħid f'kull battuta. Is-SOL, minbarra n-nota l-oħra, il-FA, hija nota komuni fiż-żewġ akkordji fuq imsemmija. Dan għaliex, hi tiffirma s-sesta u n-nona fl-akkordji tat-toniku⁶ (I) u dominanti⁷ (V) rispettivament. Lejn tmien is-sentenza l-mużika tigbed lejn il-FA Maġġuri minhabba li l-MI, minflok il-bemoll, issa għandha l-bekwadru⁸ bhala sinjal. (Ara battuta 9)



RITORNELL (10⁴ – 22³ [23³]): Dan hu maqsum f'żewġ partijiet żgħar fejn il-waħda hi iqsar mill-oħra. Fl-eżempju t'hawn taħt (10⁴ – 14³) qed ingib ukoll il-kontro-melodija biex nuri kif il-kompożitur jaqbad l-ewwel tliet noti minn tal-melodija u jeqlibhom ta' taħt fuq biex bihom jiffirma kontrapunt⁹ hafif. Dan il-passaġġ jikkontrasta ferm minn dak ta' qablu għax ihaddem dik li nsejnhulha polifonija¹⁰. (Din il-kelma hija l-oppożit ta' omofonija fejn il-melodija hi akkumpanjata biss minn akkordji, bħal fil-każ tal-ewwel sentenza mużikali.) F'dik li hi struttura, il-mużika tibni ruhha fuq repetizzjoni tal-istess frażi qasira, fejn il-waħda kull darba titla' grad oġhla minn dik ta' qabilha. Din it-tip ta' binja tħaddem dik li aħna nsejnhulha s-sistema '*ready, steady, go*'. Dawn l-erba' battuti jkopru biss l-ewwel żewġ ivrus minn tar-ritornell.



² Daqq tal-istess noti minn strumenti differenti.

³ Tip ta' akkordju magħmul minn tliet noti fuq xulxin.

⁴ Ċellola ta' mhux anqas minn żewġ noti differenti li flimkien jagħmlu sens mużikali.

⁵ Grupp ta' tliet, jew aktar, noti li joħolqu akkordju bejniethom.

⁶ L-ewwel grad fi skala mużikali ta' tmien noti wara xulxin.

⁷ Il-hames grad fi skala diatonika. Skala, kelma bil-Latin li tfisser 'sellum', ġieli tissejjah ukoll gamma.

⁸ Dan is-sinjal jintuża biex iqiegħed in-nota fit-ton sewwa tagħha. Xogħlu hu li, itella' jew inizzel in-nota b'nofs ton skont jekk din qabel kellhiex xi djesis jew bemoll.

⁹ Tip ta' mużika fejn żewġ melodiji differenti jiltaqgħu flimkien.

¹⁰ Tip ta' hjata mużikali fejn għandek nisġa ta' aktar minn melodija waħda għaddejja fl-istess waqt.

Fit-tieni parti tar-ritornell ($14^4 - 22^3$ [23³]) insibu bejn wieħed u iehor l-istess materjal tal-iSTROFA. L-uniku differenza bejniethom hi li, filwaqt li din timmodula, ir-ritornell jagħmel hiltu biex 'il din jevitaha, u minflok jagħlaq fl-istess tonalità li l-innu jkun beda biha. F'din il-parti wkoll, naraw it-tieni żewġ vrus jirrepetu ruħhom bil-għan li jsir aktar aċċenn fuq l-idea li, San Gejtanu huwa il-missier maħbub tal-Hamruniżi kollha.

Il-festa t-tajba lill-Hamruniżi kollha.

Referenzi:

Mifsud Matrenza Joseph: Għaqda Muzikali San Ġuzepp Hamrun – Storja u ritratti fuq tagħrif miġbur 1989.

Vella Bondin Joseph: Il-mużika ta' Malta fis-sekli dsatax u għoxrin – Pubblikazzjoni Indipendenza (PIN) Malta 2000.